



Kunngerðablaðið A

2002 Hefti 9

ISSN 0907-905X

Nr. 24

21. mars 2002

Kunngerð um

flutnings- og ferðaendurgjald til sjúklingar innanoyggja

Við heimild í §§ 7 og 8 í løgtingslóg nr. 89 frá 4. juni 1996 um Sjúkrahúsverk Føroya hevur landsstýrið ásett:

§ 1. Sjúkrahúsverkinum er heimilað at veita flutnings- ella ferðaendurgjald eftir reglum í hesi kunngerð til persónar, ið hava rætt til fríar veitingar sambært sjúkrahúslógini.

Stk. 2. Flutnings- ella ferðaendurgjald verður veitt í samband við flutning millum bústað ella upphaldsstað og viðgerðarstaðið.

Stk. 3. Flutningur skal fara fram við tí eftir umstøðunum biligasta, fullgóða flutningsfari.

§ 2. Flutningur við sjúkrabili ella øðrum flutningsfari verður veittur persónum, har støðan ger flutning neyðugan.

Stk. 2. Val av flutningsfari skal gerast í samráð við sjúkrahúsverkið.

§ 3. Endurgjald fyri ferðaútreiðslur verður latið fyri útreiðslur størri enn 800 kr. í einum kallendaraári.

Stk. 2. Endurgjald verður veitt fyri ferðing við almennum flutningsfari ella samsvarandi upphædd.

§ 4. Heimild er at veita sjúklingum undir 18 ár endurgjald fyri fylgjara eftir § 3.

§ 5. Avgerðir tiknar sambært hesi kunngerð kunnu kærast til landsstýrisstýrismannin innan 4 vikur aftaná, at viðkomandi hevur fingið boð um avgerðina.

§ 6. Henda kunngerð kemur í gildi dagin eftir, at hon er kunngjørd.

Almanna- og heilsumálastýrið, 21.mars 2002

Sámal Petur í Grund, (sign.)
landsstýrismaður

/Turid Arge, (sign.)

**Kunngerð
um
heilivágsskrá (farmakopé) og fyrimyndarreglur á heilivági**

Við heimild í § 28 í lögtingslóg nr. 104 frá 5. september 1988 um apoteksverkið og heilivág, sum broytt við lögtingslóg nr. 54 frá 8. mai 1991, verður ásett:

§ 1. Við galdandi føroyska farmakopé er at skilja: European Pharmacopeia 4th Edition 2002. European Pharmacopeia 4th Edition, 1st Supplement frá 1. apríl 2002.

European Pharmacopeia 4th Edition, 2nd Supplement frá 1. juli 2002.

§ 2. Danske Lægemedelstandarder, Lægemedelstyrelsen 2002 verður sett í gildi fyri Føroyar.

§ 3. Henda kunngerð kemur í gildi dagin eftir, at hon er kunngjørd. Samstundis fer úr gildi kunngerð nr. 7 frá 5. februar 2001 um heilivágsskrá (farmakopé) og fyrimyndarreglur á heilivági.

Almanna- og heilsumálastýrið 21. mars 2002

Sámal Petur í Grund, (sign.)
landsstýrismaður

/Turid Arge, (sign.)

**Løgtingslóg
um
broyting í løgtingslóg um áseting og javning av almannaveitingum**

Samsvarandi samtykt Løgtingsins staðfestir og kunnger lögmaður hesa løgtingslóg:

”Tó verður grundupphæddin til fólkapensjón ikki javnað.”

§ 1

Í løgtingslóg nr. 107 frá 22. desember 1999 um áseting og javning av almannaveitingum, sum seinast broytt við løgtingslóg nr. 4 frá 25. januar 2001, verða gjørdar hesar broytingar:

1) § 2, 2. pkt. verður orðað soleiðis:

2) § 3 verður orðað soleiðis:

”§ 3. Pensjónsupphæddirnar, upphæddirnar fyri vanlig og serligt barnagjald, umframt frádráttarupphæddirnar o.a. í teimum í § 2 nevndu lógum eru:

Upphæddir fyri ár 2002

Almannapensjónslógin

	Árliga kr.
Grundupphædd til fólkapensjón - støk	50.028
Grundupphædd til fólkapensjón - gift hvør	39.756
Grundupphædd til fyritiðarpensjón - støk	52.032
Grundupphædd til fyritiðarpensjón - gift hvør	41.352
Viðbót til fólkapensjón – støk	28.224
Viðbót til fólkapensjón - gift hvør	21.840
Viðbót til hægstu fyritiðarpensjón – støk	51.720
Viðbót til hægstu fyritiðarpensjón - gift hvør	46.704
Viðbót til miðal fyritiðarpensjón – støk	16.788
Viðbót til miðal fyritiðarpensjón - gift hvør	14.568
Viðbót til lægstu fyritiðarpensjón - støk	15.852
Viðbót til lægstu fyritiðarpensjón - gift hvør	12.732
Hjálparviðbót	25.956
Røktarviðbót	51.804
Avlamisviðbót/avlamisveiting	24.276
Frádráttarfrí inntøkuupphædd fyri fólkapensjónistar	44.500
Frádráttarfrí inntøkuupphædd fyri fólka- og Fyritiðarpensjónistar	66.800

Løgtingslóg um upphald á stovni o.l.

	kr.
Upphædd til persónligan tør	8.760 (árliga)
Gjald fyri umlætting	96 (um samdøgrið)

Løgtingslóg um viðbót til ávísar pensjónistar v.fl.

	Árliga kr.
Upphædd	4.572

Løgtingslóg um barnagjald til einsamallar upphaldarar v.fl.

	Árliga kr.
Barnagjald sbrt. § 5	9.360
Gjald í sambandi við føðing eftir § 6	540 (eingangsupphædd)
Gjald til upphald fyri og aftaná føðing eftir § 6	924 (eingangsupphædd)
Barnagjald sbrt. § 15, stk. 1 og 2	9.360
Økt barnagjald sbrt. § 15, stk. 3	(Tvær ferðir upphæddina sambært § 5)

3) § 5 verður orðað soleiðis:

”§ 5. Javnaðu árligu veitingarupphæddirnar verða avrunaðar til nærmasta krónutalið, ið kann býtast við 12, tó ikki samdøgursupphæddir og eingangsupphæddir. Frádráttarupphæddirnar verða avrunaðar til nærmasta krónutalið, ið kann býtast við 100.”

§ 2

Henda løgtingslóg kemur í gildi dagin eftir, at hon er kunngjørd, og hevur virknað frá og við útgjaldingini av veitingunum fyri januar mánað 2002.

Tórshavn, 21. mars 2002

Anfinn Kallsberg, (sign.)
løgmaður

Lm. 54/2001

Nr. 27

21. mars 2002

Løgtingslóg
um
broyting í løgtingslóg um val til Føroya løgting

Samsvarandi samtykt Løgtingsins staðfestir og kunnger løgmaður hesa løgtingslóg:

§ 1

Í løgtingslóg nr. 49 frá 20. juli 1978 um val til Føroya løgting, sum seinast broytt við løgtingslóg nr. 24 frá 6. mars 1998, verða gjørdar hesar broytingar:

- 1) § 15, stk. 1 verður orðað soleiðis:
“Løgtingsmenn verða valdir fyri fyra ár í senn. Løgtingsumboð, ið verið hava, falla burtur, tá ið nývalda Løgtingið er sett.”
- 2) § 20, stk. 2 verður orðað soleiðis:
“Stk. 2 Atkvøðugreiðsla fer fram í einum ella fleiri høllum, sum bygda(r)ráðið/býráðið ávísir, har atkvøðurím í neyðugum tali eru sett upp. Atkvøðurímuni skulu vera soleiðis háttað, at ongin hevur móguleika fyri uttanífrá at síggja, hvussu avvarðandi hevur atkvøtt. Atkvøðurímuni skulu vera útgjørd við tí, sum er neyðugt fyri at atkvøða.”
- 3) § 22 verður orðað soleiðis:
“§22 Atkvøðugreiðslan byrjar kl. 10.00 fyrrapart og heldur fram til kl. 20.00, ella so leingi veljarar møta uttan steðg.”

- 4) Í § 26 verður í litra a sett sum pkt. 2:
“Blindur ella sjónveikur persónur kann tó krevja hjálp frá persóni, ið veljarin sjálvur vísir á.”
- 5) Í § 27 verður sett sum stk. 3:
“Stk. 3 Valstýrið skal síggja til, at veljararnir ikki verða órógvadir ella ávirkaðir av valagitation ella øðrum í valhølinum, ella beint við valhølið. Øll, sum eru í valhølinum, skulu annars gera eftir boðum frá valstýrinum.”
- 6) § 39, stk 2, nr. 2 verður orðað soleiðis:
“Eina vátan frá tí ella teimum, ið hjástødd hava verið, tá ið fylgibrævið er undirskrivað, um, at undirskriftin er sonn, og at staðar- og dagfestingin er bein, og at atkvøðugreiðslan er farin fram, uttan at onnur hava verið hjá. Vátanin skal vera undirskrivað við egnari hond og við tilskilan av fullum navni, starvi og bústaði.”
- 7) Allastaðni har orðið “stk.” hevur tilvísing til eitt tal, skal talið standa aftan fyri orðið.

§ 2

Henda løgtingslóg kemur í gildi dagin eftir, at hon er kunngjørd.

Tórshavn, 21. mars 2002

Anfinn Kallsberg, (sign.)
løgmaður

Lm. 63/2001